

محترمہ مینکا سنجے گاندھی کل آنگن واڑی کارکنوں کو قومی سطح کے ایوارڈ تقسیم کریں گی

Posted On: 30 AUG 2017 7:01PM by PIB Delhi

نئی دہلی ، 30 اگست / خواتین اور بچوں کی ترقی کی وزیر محترمہ مینکا سنجے گاندھی کل نئی دہلی میں آئی سی ڈی ایس اسکیم کے تحت بچوں کی ترقی کے شعبے میں اور متعلقہ شعبوں میں مثالی خدمات کے اعتراف کے طور پر آنگن واڑی کارکنان کو قومی سطح کے ایوارڈز تقسیم کریں گی - آنگن واڑی کارکنان کو قومی اور ریاستی سطح کے ایوارڈ دینے کی اسکیم سال 2000-01ء میں شروع کی گئی تھی - یہ ایوارڈ ہر سال دیئے جاتے ہیں -

قومی سطح کے ایوارڈ میں 25000 روپے کا نقد انعام اور ایک ستائشی سند شامل ہے ، جب کہ ریاستی سطح کے ایوارڈ میں 5000 روپے کا نقد انعام اور ستائشی سند دی جاتی ہے -

گزشتہ دو برسوں میں سال 2011-12ء سے آگے کے لئے انعامات تقسیم کئے گئے - کل 2016-17ء کے لئے 51 انعام یافتگان کو ایوارڈ سے نوازا جائے گا -

رہنما خطوط کے مطابق آنگن واڑی کارکنان کو ریاست / مرکز کے زیر انتظام خطے کی سطح کے انعام یافتگان میں سے ریاست / مرکز کے زیر انتظام خطے کے ذریعہ نامزد کئے جانے والے انعام یافتگان کو قومی سطح کے ایوارڈ سے نوازا جاتا ہے - قومی سطح پر نامزد کئے جانے والے آنگن واڑی کارکنان کی تعداد کا انحصار ریاست / مرکز کے زیر انتظام خطوں کے سائز اور وہاں پر کام کرنے والے آئی سی ڈی ایس پروجیکٹوں پر ہوتا ہے -

ریاستوں / مرکز کے زیر انتظام خطوں سے موصول ہونے والی نامزدگیوں کی ایک سلیکشن کمیٹی کے ذریعہ جانچ کی جاتی ہے اور اس کے بعد ایوارڈز کے سلسلے میں حتمی انتخاب کیا جاتا ہے -

(م ن - ا گ - ع ا - 2017 - 08 - 30)

U. No. 4275

